

LK043

ශ්‍රී ලංකාව වන මගේ මව්බිම ආසියා මහද්වීපයේ ඇති දූපතක් වේ. ශ්‍රී ලාංකිකයන්ගේ ජීවිතය බුදුදහම හා සිංහල සංස්කෘතිය මූලික කරගෙන තිබෙනවා යැයි සිතමි. උත්සව යනු අපේ සංස්කෘතිය විදහා දක්වන වැදගත් අංගයක් බවට පත්වී තිබේ.

ශ්‍රී ලාංකිකයන්ගේ වඩාත්ම වැදගත් උත්සවය සිංහල හා දෙමළ ජාතිකයන් එක් වී සමරන අලුත් අවුරුදු උත්සවයයි. අප්‍රේල් මස 13 හා 14 දිනවල නිවාඩු වන අතර මිනිසුන් සියලු දෙනා විශේෂ වේලාවක පන්සල් යාම, කිරිබත් හා විවිධ රසකැවිලි අනුභවය සිදුකර අලුත් අවුරුද්ද පිළිගනිති.

ශ්‍රී ලාංකිකයන් සියලු දෙනාම සමරන නිදහස් උත්සවය පෙබරවාරි 4 වනදාට යෙදී ඇත. මෙය ජාතික උත්සවයකි. නිදහස් උත්සවය හා අලුත් අවුරුදු උත්සවයට අමතරව ශ්‍රී ලාංකිකයින් තම ආගමට අනුව විවිධ උත්සව පවත්වති. උදාහරණයක් ලෙස බුදු රජාණන් වහන්සේගේ උපන් දිනය සිහි කරන වෙසක් උත්සවය, හින්දු ජාතිකයින්ගේ දීපවාලි උත්සවය හා ඉස්ලාම් බැතිමතුන්ගේ හජ්ජ් ආදී විවිධ උත්සව වේ. මේ උත්සව දිනවලදී මිනිස්සු තම ආගමට අනුව සිරිත් විරිත් ආරක්ෂා කරගෙන විනෝද වෙති.

මීට අමතරව අපගේ ජීවිතයේ හමුවන ඉතා වැදගත් දිනවලදීත් විනෝද වී උත්සව පැවැත්වීමට පුරුදුව සිටිති. උදාහරණ ලෙස විවාහ හා උපන්දින සාද ආදිය වේ.

මේ ආකාරයට ශ්‍රී ලාංකිකයන් ජාතික උත්සව, තම ආගමික උත්සව හා ඊට අමතරවත් විවිධ උත්සව සමරමින් විනෝද වෙති. අවිච්ඡික ජීවිත ගත කරන මිනිසුන් සඳහා විවේකයක් ලබා දීමටත් අපේ පාරම්පරික සිරිත් ආරක්ෂා කිරීමටත් මෙවැනි උත්සව ප්‍රයෝජනවත් යැයි සිතමි. වර්තමානයේ ශ්‍රී ලාංකිකයන්ට ආවේණික සිරිත් නැති වෙමින් පැවතුනත් හැකිතාක් අපගේ සංස්කෘතිය නියෝජනය කරන මෙවැනි උත්සව වැදගත් සේ සලකා පැවත්වීම අපේ වගකීමක් නොවේද?